

IX-XALATA TA' HEBRON

(Torbot mal-ġhadd ta' qabel)

Min bena dan il-bini, hadd ma jaf sewwa. Hemm min jghid li bnied Herodos il-Kbir biex jinhabb mal-Lhud. Jista' jkun.

Meta shâbna hargu mill-Haram, ġie magħhom zaġġuġh Gharbi mill-Masar u hâdna ndûru dawra mal-belt. L-ewwel ma hâdna naraw Bi-rekt is-sultân, li hi menqa kbira mimlija bl-ilma. Kienu jġumu fiha xi erba' subjen kbajrin, tnejn kienu sewwa fejn waqafna aħna. Il-wiehed liebes naqra ta' sirwal u l-iehor liebes il-libsa ta' Adam qabel ma dinêb. Dal-aħhar sies warajna biex nixhtulu girx fil-menqa biex narawh joġhdos iġibu.

Wara morna naraw is-suq. Triq dejqa maħmuġa, imsaqqa bil-biċċiet tax-xkejjer qodma biex jagħmlu d-dell. Il-bini mżakkar, mirfud b'xi ġhuda minn ħajt ġhall-iehor li jewilla ma jaqâx. U dawk hwienet! Dahla zġhira mudlâma; ġewwa u barra mill-bieb ġharma sniedaq u qfief mimlija bil-hwejjeġ ġhal bieġh. Ġewwa u f'nofs dawna l-qfief u sniedaq, sîd il-hanut bil-qeġhda jdahhan in-nargila.

Aktarx li kull hanut fih ġens wiehed ta' hwejjeġ ġhal bieġh. Tal-haxix ikollu ġhal bieġh ġjâr tadam, bittingan, bamja, faqqûs (5), qara', basal, qaçoċċ, u dan. Tan-niexef ikollu: ful, hemmes, qanneb, lubja, odra, borgol, snâber (6), ross u hekk. Iehor ibieġh zmâmar, turbakkiet, xi xebbieba (7) u hwejjeġ bhal dawn. U nahseb biż-zejjed, ġhax jekk nġhidu x'kellhom il-hwienet tal-ġieġ, tal-hwejjeġ u tal-ikel, il-qali jġina oġhla

mill-hut, ġhax ikollna nfissru kollox kelma b'kelma.

Tlaqna mis-suq u ġhaddejna Hâret il-Qazzâzin, jġifieri l-Hâra ta' dawk li jagħmlu l-ġieġ (8). Il-Masri li kien magħna mar isejjah lil wiehed tal-ġieġ halli jurina l-hanut tax-xoġhol. Xortina kienet ġazina ġhax dik inhar ma kienux jaħdmu; daqs kemm kont nixtieq narahom jagħmlu l-ġieġ! Ġie mela wiehed u fethilna l-bieb ta' fejn jaħdem u dhalna ġewwa dar kbira kollha mdahhna u f'nofsha kien hemm kenur kbir mibni bhal ġirna zġhira b'erba' toqob fil-qieġh qisha xi gorboġ tal-fniek. Ġewwa din ikebbes in-nar u jdewweb ir-ramel biex jagħmlu ġieġ. Fl-art kien hemm xi erba' msierek tal-hadid li jonfhu bihom il-ġieġ u gozz "asâwer" (9) tal-ġieġ u tfiefes oħra. F'rokna kien hemm xi erba' xkejjer mimlija bir-ramel u zrâr, li jagħmlu minnu l-ġieġ. Senduq kbir kien mimli bil-kwies imdaqsin biż-zaqq ġoxna u bla qieġh, bhal dawk li jbieġhu fihom l-ilma zahar il-Ġharab hawn Malta. Sid il-hanut qalilna li dawk kienu mħejjin ġhal Ġhid li kien ġhoddu wasal biex ibieġhuhom lit-tfal u jimlewhom bl-ilma u ž-zokkor u jixhtu fihom "duda" u l-ilma jsir aħmar jew aħdar jew ikħal jew isfar, kif tkun id-"duda" (10). Fuq ġhuda mimduda fuq žewġ bramel kien hemm qatieġh klieb zġhar u žibeġ u ġhajjun u ġnienaq u hwietem u ma nafx kemm hwejjeġ oħra, kollha magħmula mill-ġieġ. Rajna kemm ridna u ġriġna 'l barra.

Morna Hâret il-Ghakkabîn, jġifieri l-hâra ta' dawk li jagħmlu ż-żquq li jġorru fihom l-ilma. Dhalna f'dar fejn kien hemm kotra kbira ta' ġlud tal-moghoż u l-Gharab kienu jimlew dawn il-ġlud bil-qxur tal-ballut; imbagħad jeħduhom inixxfuhom fuq bejt, fuq ħsajjar tat-tiben.

Wasalna fejn kienu l-motors jistennewna. L-imghallem hallas lil Masri li kien ġie magħna u tlaqna. Wara mixja qasira ġejna fejn kien hemm ġnien b'siġar tal-harrub tal-ballût u tas-snuber, u billi l-bieb wiesa' dhalna bil-motors ġewwa. In-żilna u ħarisna ma dwarna. Hemm siġra kbira tal-ballût, niexfa, donnha mejta għal kollox, jekk mhix mejta tas-sew. Hija mdawra b'ħajt u fih imwahħal il-hadid biex hadd ma jersaq lejha. Imdendla magħha kien hemm xbieha ta' xi qaddisin. Taħt din il-balluta jingħad li sidtna Marija għaddiet l-ewwel lejl tal-ħarba tagħha għal Masar. U tas-sew minn Betlehem sa hawn nahseb ma hawnx aktar minn xi nhar mixi.

Imbagħad morna naraw il-knisja Griega, li kienet tinsab hawn. Tlajna minn mogħdija dejqa, ilwejna lejn ix-xellug, u wasalna hdejn bini kbir abjad. Giet tifthilna mara xiha. L-imghallem mar ikellimha imma hi ma fehmitux u waqt li messet widintha q a l t l u : "Ana tarxa! "Ma b'ismagħx!"

Fethet u dhalna. Kienet knisja kbira Griega, imbajda bil-ġir daqs-xejn lewn kahlani; bla ebda zina, Ma fiha għajr il-meħtieġ: l-artal u x'erba' xbiehat miżbugħin fuq il-ġhuda. Hemm manbar heġu. Niftakar fih, għax hemm xbieha ta' Madonna bit-Tifel fuq driegħha b'idu merfugħa 'l fuq donnu qiegħed jgħajjat lil xi hadd

mill-bgħid. Il-mara li kienet hemm ġieghlitna aktar nidħku milli nharsu billi kienet kull haġa li tgħid tgħajjat kemm tiflaħ u xxejjer idejha. Mghallimna, ftit trux ukoll; u biex ikellimha kien jgħajjat bħalha. It-tnejn jgħajjtu u l-knisja billi fiergħa, tidwi magħhom!

Rajna l-knisja u nżilna. L-imghallem qai lix xiha li kien bi issebna noqogħdu nieklu hemm taħt is-siġar. Għalhekk hi bagħtet qaddej Għarbi b'zewġ ħsajjar biex nifirxuhom fi-art, taħt iż-żnuber u noqogħdu fuq-hom; bagħtet ukoll satal ilma nadif. Frixna l-ħsajjar, ġibna s-sniedaq u l-bxiekel u hejjejna kollox. Għedna ta' nofs inhar u mbagħad ħsibna għal "anima vegetativa" tagħna.

Wara li kilna u qagħdna nithaddtu ftit, irkibna l-motors u hrigħna. Għaddejna minn toroq għariba u wasalna f'naha fejn hemm għadd kbir ta' siġar xjuh għall-aħħar imhawia bis-sengħa, li minn kull fejn tħares lejhom tarahom sarbut-sarbut. Wara ftit wasalna Bejt-Gibrin.

Bejt-Gibrin hija belt qadima b'qatiegħ grajja sbieħ u koroh, minn qabel ma twieled Kristu sal-lum. Fuqha ma ngħidu xejn hlief in-naqra li rajna. Dil-belt, jew raħal, għax fiha ftit fuq l-elf ruh, hi miġnija fuq ir-riħ ta' wied sabiħ, kollu siġar taż-zebbuġ imhawwel xi elf u ħames mitt sena ilu. Id-djar miġnija b'ħaġar imdaqqas, u fost il-ħaġar tidher 'l hawn u 'l hemm xi biċċa kolonna, Dal-ħaġar kollu meħud mit-tiġrif ta' djar oħra qodma. Għerien u taħfir fil-belt kull fejn iddawwar wiċċek.

Wieħed Għarbi fethilna dar biex jurina l-możajk li kienu sabu hemm ftit qabel. Sabiħ wisq. Hemm xbiehat ta' tjur u għasafar u tal-erbat iżmna

tas-sena: xhieha t'erba' nisa f'idej-
hom il-gheliema tar-rebbiegħa, sajj,
harifa u xitwa.

Hemm wisq hwejjeg oħra x'tara
f'Eejt Gibrin, imma dik inhar ma
rajnihomx għax kienu fil-bghid u ma
ridniex indumu. Għalhekk irkibna u
soqna għal Bejt Iġmal.

Fit-triq aħna u sejrjn intlifna. Dak
tagħwig ta' toroq! Ma nafx kemm
il-darba kellna nerġgħu lura. Imma
fl-aħħar wasalna Bejt Iġmal. X'fiha
bejt Iġmal? Hemm dejr kbir u ma
dwaru qatiegħ gonna u raba. Jgħa-
mlu minnu l-qassisin Salesjani Tal-
jani. Għandhom hemm mal-erbghin
sabi jgħallmuhom jaqraw u jiktbu xi
ftit, bil-Għarbi u bit-Taljan u s-sen-
għa tal-bjiedja.

Kien hemm Abuna Butros, (11)
qassis Għarbi, minn tagħna għall-
aħħar, li ġebilna xi ikel u nbit qa-
dim milli jagħmlu huma. Kellna nie-
klu u nixorbu minnkejja fina. Im-
bagħad tellagħna fuq il-bejt jurina
l-gonna tagħhom, u nizzilna naraw
il-qabar li huma jgħidul li hu ta' san
Stiefnu. (12) Wara dan, irridu u ma
rridux, hadna nixorbu l-kafè. Izzejj-
nieħ hajr u tlaqna.

Għaddejna minn hdejn Ghajn
Xemx; inzilna Wad is-Sarar; għidna
għal Għar Tuf; infidna Bab il-Wad
u qbadna triq Ġerusalem. Wasalna
wara xi siegħa triq, qawwijin sħaħ,
henjin, infahħru mgħallimna u x-
Xalata ta' Hebron.

ELSIE

(5) *Bittingān* huwa brungiel, itwal u
irqaq minn ta' Malta; *bāmja* tkun bħal
imżiewed żgħar, jgħalluħom u jhawwru-
hom biz-zaiza tat-tadām. Bit-Taljan
jgħidulhom *corni Greci*. Ma hawnx bħal-
hom Malta. *Faqqās* ikun donnu hjar;
irqaq mill-hjar ta' Malta, bis-suf, u twil
hafna; drabi mgħawweġ donnu sriep.
Anqas dan ma jidher Malta.

(6) *Hemmes*: *ciè-i*; *lubja*, *Fazōla*.
Odra, qaraboċċ; *borgol*, qamh imherreż;
snāber prinjoli.

(7) *Turbakka* tkun bħal żir bla wid-
nejn u bla qiegh; flok il-qiegh ikollha
gilda niexfa mixduda; idoqquha b'sub-
għajhom, fuq il-ġida, bħal tanbur. *Xeb-
bieba*, żummara b'zewġ qasab, wahda
twila oħra qasira, idoqquha l-aktar fil-
ghorsien.

(8) Bil-Palestini, *hġieg*, jgħidulu
qazāz; hemm ukoll xi ftit nies jgħidulu
zuqāz. "Wahħalt il-hġieg fit-tieqa,"
jgħiduha: "Qazżiżt it-tāqa".

(9) *Asāwer*, jġigfieri brazzuletti, tal-
hġieg. Il-bu'iet u n-n'sa tal-Palestina
jħobbu jilbsuhom hafna. U għandu jkun
mill-antik nett, għax fil-hireb tar-rhula
l-qodma, fl-art, ma tarax hliet fak u
bcejjeċ tal-asāwar.

(10) *Dāda*, qaluli li jkun bħal trab.
Qaluli biss, għax qatt ma sehħli nara
bħalu.

(11) Abuna Butros kien habib tas-sur
Fons Marija Galea ta' Tas-Sliema. Dik
inher uriena xi kotba bil-Malti li kien
bagħthomlu s-sur Fons.

(12) Dal-qaba rajtu xi tliet darb'iet.
Ma donnux qabar Lhudi. Imħaffer fil-
qiegha tal-blat, m'hux fil-wieqaf. Fuqu
fl-antik kien hemm xi bini, bil-qiegha
m'ksija bil-mużajk, li aktarx kienet knisja
tas-seklu Hamsa. Is-Salezjani jahsbu li
hemmhekk kien ir-raħal ta' Kafar-Gamāl,
fejn s-sena 415 il-qassis Luċjanu sab il-
qabar ta' san Stiefnu u sħabu. Is-Salezjani
bnew knisja ġdida fuq is-sis'en tal-qadima.

Kliem ta' Gahan

Wieħed raġel mar għand Gahan u qallu: "Gahan, hadt rih f'għajni
tal lemin u qegħda tuġagħni; tgħid x'nagħmel biex l-uġiegh jgħaddili?"

Qabeż Gahan u qallu: "Il-ġimgha l-oħra qabdet tuġagħni darsa u
biex l-uġiegh għaddili, qlajtha. Għax ma tagħmelx hekk int ukoll, taqla'
għajnek, biex ma tibqax tuġgħek?"